

ജൂലുഅഃ വുതബ്ബ സംഗ്രഹം 15.03.2024

സയ്യിദുനാ ഹദ്ദത് അമീറുൽ മുഅ്മിനിൻ ഖലീഫത്തുൽ മസീഹ് അൽഖാമിസ് (അയ്യൂബുല്ലാഹ്)

ഖു.കെ.ഖിലെ മസ്ജിദ് മുബാറകിൽ നിർവഹിച്ചത്.

റമദാനിന്റെ അനുഗ്രഹങ്ങൾ

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 ○ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
 الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَالِكِ يَوْمِ الدِّينِ ○ إِيَّاكَ
 نَعْبُدُ وَإِيَّاكَ نَسْتَعِينُ ○ إِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ
 عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ○

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ
 عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿١٨٥﴾ أَيَّامًا مَعْدُودَاتٍ
 فَمَنْ كَانَ مِنْكُمْ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ
 أُخَرَ ۗ وَعَلَى الَّذِينَ يُطِيقُونَ فَدْيَةً طَعَامُ مِسْكِينٍ ۗ
 فَمَنْ تَطَوَّعَ خَيْرًا فَهُوَ خَيْرٌ لَهُ ۗ وَأَنْ تَصُومُوا خَيْرٌ

لَكُمْ إِنْ كُنْتُمْ تَعْلَمُونَ ﴿١٨٦﴾

അല്ലയോ വിശ്വാസികളേ, നിങ്ങൾക്ക് മുമ്പുള്ള വർഷം നിർബന്ധമാക്കപ്പെട്ടിരുന്നതുപോലെ നിങ്ങൾക്കും വ്രതാനുഷ്ഠാനം നിർബന്ധമാക്കപ്പെട്ടിരിക്കുന്നു. നിങ്ങൾ ഭയഭക്തിയുള്ളവരാകുന്നതിനുവേണ്ടി. ഇത് ഏതാനും എണ്ണപ്പെട്ട ദിവസങ്ങളാകുന്നു. ആകയാൽ നിങ്ങളിൽ ആരെങ്കിലും രോഗിയോ യാത്രയിലോ ആയാൽ മറ്റു ദിവസങ്ങളിൽ എണ്ണം പൂർത്തീകരിച്ചുകൊള്ളട്ടെ. പ്രായശ്ചിത്തം നൽകാൻ കഴിവുള്ളവർ ഒരു അഗതിയുടെ ആഹാരം നൽകേണ്ടതാണ്. ഇനി ആരെങ്കിലും വല്ല ഐശ്ചിക നന്മയും ചെയ്യുന്നുവെങ്കിൽ അത് അയാൾക്ക് ഗുണകരമത്രെ. നിങ്ങൾ കാര്യം ഗ്രഹിക്കുന്നവരാണെങ്കിൽ നോമ്പനുഷ്ഠിക്കുന്നത് നിങ്ങൾക്ക് ഗുണകരമാകുന്നു. (2:184/185)

അല്ലാഹുവിന്റെ അനുഗ്രഹത്താൽ റമദാൻ മാസം ആരംഭിച്ചുകഴിഞ്ഞിരിക്കുന്നു. തിരുനബി^(സ) പറയുന്നു: ഇത് വളരെ മഹത്തായ അനുഗൃഹീത മാസമാകുന്നു. ഈ മാസത്തിൽ അല്ലാഹു തന്റെ ദാസന്മാരെ തന്റെ അനുഗ്രഹങ്ങൾകൊണ്ട് ധന്യരാക്കാൻ വളരെയേറെ ഔദാര്യം കാണിക്കുന്നു. അല്ലാഹു സാധാരണ ദിവസങ്ങളിലും നമ്മുടെ ചിന്തകൾക്കതീതമായി തന്റെ ദാസന്മാരെ അനുഗ്രഹിക്കുന്നു.

ഈ മാസത്തിൽ പ്രത്യേകമായും ശൈതാനെ ബന്ധനസ്ഥനാക്കിക്കൊണ്ട് അവരെ അവന്റെ പിടുത്തത്തിൽനിന്ന് രക്ഷപ്പെടാനുള്ള സംവിധാനം ചെയ്യുമ്പോൾ അതിനെ എന്തിനോട് ഉപമിക്കണമെന്നതിന് വാക്കുകൾ കിട്ടുന്നില്ല. ഇബാദത്തുകളിൽ കഴിഞ്ഞ ദിവസങ്ങളിൽ നമ്മൾ കാണിച്ച അലസതകൾ ഈ മാസത്തിൽ പ്രത്യേകമായ രീതിയിൽ അനുഷ്ഠിക്കാനുള്ള അന്തരീക്ഷമൊരുക്കിത്തന്നിരിക്കുന്നു. മസ്ജിദുകളിലും എം.ടി.എ.യിലും ദർസിനുള്ള സംവിധാനമുണ്ട്. അതിൽനിന്ന് ഫലമെടുക്കേണ്ടതാണ്. അല്ലാഹുവിന്റെ സാമീപ്യം അന്വേഷിക്കേണ്ടതാണ്. തുടർന്ന് ഈ അന്തരീക്ഷത്തിന്റെ പ്രഭാവത്തെ നമ്മൾ ജീവിതത്തിന്റെ സ്ഥായിയായ ഭാഗമാക്കേണ്ടതാണ്. അങ്ങനെ അല്ലാഹുവിന്റെ അനുഗ്രഹങ്ങളുടേയും ഔദാര്യങ്ങളുടേയും സ്ഥായിയായ അവകാശികളായി നമ്മൾ മാറാൻ ശ്രമിക്കേണ്ടതാണ്. നബി^(സ) പറയുന്നു: ഒരു മാതാവിന് തന്റെ നഷ്ടപ്പെട്ട കുട്ടിയെ കിട്ടുന്നതിനേക്കാളും സന്തോഷം അല്ലാഹുവിന് തന്റെ നഷ്ടപ്പെട്ട ദാസനെ കിട്ടുമ്പോൾ ഉണ്ടാകുന്നു. അല്ലാഹു അത്യധികം സന്തോഷിക്കുന്നു. അല്ലാഹു തന്റെ ദാസനിൽ സന്തുഷ്ടനാകുമ്പോൾ അവനെ കണക്കില്ലാതെ അനുഗ്രഹിക്കുന്നു. ചുരുക്കത്തിൽ നമ്മൾ റമദാന്റെ അന്തരീക്ഷത്തിൽനിന്ന് ഫലമെടുത്തുകൊണ്ട് യഥാർഥ നിലയിൽ അല്ലാഹുവിന്റെ അനുഗ്രഹങ്ങളെ ആകർഷിക്കുന്നവരായിത്തീർന്നാൽ നമ്മൾ തന്നെയാണ് സൗഭാഗ്യവാന്മാർ.

ഞാൻ പാരായണം ചെയ്ത ആയത്തുകളിൽ അല്ലാഹു തഖ്വയിൽ ചരിച്ചുകൊണ്ട് അവന്റെ കൽപനകളിൽ പദമുനാൻ ശ്രദ്ധ ക്ഷണിച്ചുകൊണ്ട് മറ്റു ചില കൽപനകളെപ്പറ്റിയും ഓർമ്മപ്പെടുത്തുന്നുണ്ട്. നോമ്പിന്റെ ഉദ്ദേശ്യം നിങ്ങൾ തഖ്വയിൽ ചരിക്കണം എന്നതു തന്നെയാണ് (നിങ്ങൾ തിന്മകളിൽനിന്ന് രക്ഷപ്പെടുകയും നന്മയെ സ്വായത്തമാക്കുകയും പാപങ്ങളിൽനിന്നും സ്വയം സംരക്ഷിക്കുകയും വേണം.) ധനാധ്യയായ ആളുകൾ തങ്ങളുടെ പ്രദേശത്തുള്ള സാധുക്കളുടെ കാര്യങ്ങൾ റമദാനിൽ പ്രത്യേകം അന്വേഷിക്കുക.

വലിയ വലിയ ഇഹ്താറുകളെ ഞാൻ അനുകൂലിക്കുന്നില്ല. ഇപ്പോൾ ഇത് പ്രകടനത്തിന്റേയും അനാചാരത്തിന്റേയും വർണ്ണമുള്ളതായി മാറിയിരിക്കുന്നു. റമദാനിൽ വിശുദ്ധ ഖുർആൻ പഠിക്കാനും പഠിപ്പിക്കാനും കേൾക്കാനും കേൾപ്പിക്കാനും ദീക്ഹ ഇലാഹിയിലേക്കും ഇബാദത്തുകളിലേക്കും കൂടുതൽ ശ്രദ്ധിക്കേണ്ടതാണ്.

പാപങ്ങളിൽനിന്നും രക്ഷപ്രാപിക്കാനുള്ള പരിചയായ നോമ്പുകൊണ്ട് ഫലമെടുക്കണമെങ്കിൽ പരിച ശരിയായി ഉപയോഗിക്കേണ്ടതും അനിവാര്യമാകുന്നു. അതല്ലെങ്കിൽ ശയ്താൻ എല്ലായ്പ്പോഴും നമ്മെ ആക്രമിക്കുന്നതാണ്. ഇബാദത്തുകളുടേയും ദീക്ഹ ഇലാഹിയുടേയും കോട്ട അല്ലാഹുവിന്റെ അനുഗ്രഹത്താൽ നമ്മളെ സാന്ത്വനിക ആക്രമങ്ങളിൽനിന്നും രക്ഷിക്കുന്നതാണ്. ശയ്താനെ നിസ്സാരമായി ഗണിക്കരുത്. അവൻ വലിയ ചാലഞ്ച് ചെയ്തുകൊണ്ട് അല്ലാഹുവിന്റെ ദാസന്മാരിൽ ഭൂരിഭാഗവും തന്റെ പ്രേരണയിൽ അകപ്പെട്ട് തന്റെ പിന്നാലെ നീങ്ങുമെന്ന് പറഞ്ഞിരുന്നു. ചുരുക്കത്തിൽ നമ്മൾ റമദാനിൽ അവന്റെ ചാലഞ്ചിനെ നേരിടേണ്ടതാണ്. പിന്നെ നമ്മൾ പ്രാവർത്തികമാക്കുന്ന ഇബാദത്തുകളും ഖുർആനിക പാഠങ്ങളുമായ ആയുധംകൊണ്ട് എപ്പോഴും ശൈതാനുനേരെ പടപൊരുതുകയും വേണം.

ഹദ്റത്ത് മസീഹ് മൗഊദ്^(അ) നോമ്പിന്റെ യാഥാർത്ഥ്യത്തെപ്പറ്റി ഒരിടത്ത് പറയുന്നു: നോമ്പിന്റെ യാഥാർത്ഥ്യത്തെക്കുറിച്ച് ജനങ്ങൾ ബോധവാന്മാരല്ല. വാസ്തവത്തിൽ നോമ്പിൽ മനുഷ്യൻ പൈദാഹങ്ങളോടെ കഴിയുക എന്നത് മാത്രമല്ല. മറിച്ച് അതിന് ഒരു യാഥാർത്ഥ്യവും പ്രഭാവവും ഉണ്ട്; അത് അനുഭവത്തിലൂടെയാണ് അറിയാൻ കഴിയുന്നത്. മനുഷ്യപ്രകൃതത്തിൽ എത്രമാത്രം ഭക്ഷണം കുറവ് കഴിക്കുന്നുവോ. അത്രമാത്രം ആത്മശുദ്ധി ഉണ്ടാവുകയും ജാഗ്രതാ ദർശന ശക്തികൾ വർധിക്കുകയും ചെയ്യുന്നു എന്ന സവിശേഷതയുണ്ട്. അല്ലാഹു നോമ്പുകൊണ്ട് ഉദ്ദേശിക്കുന്നത് ഒരു ഭക്ഷണം കുറച്ച് മറ്റൊന്ന് വർധിപ്പിക്കണമെന്നാണ്. അയാൾ ദൈവസ്മരണയിൽ വ്യാപൃതനാകുകയും അങ്ങനെ ഭൗതിക വിരക്തിയും വിടുതലും കരസ്ഥമാക്കണം. ചുരുക്കത്തിൽ റമദാനിൽ വിശുദ്ധ ഖുർആൻ പഠിക്കുകയും മനസ്സിലാക്കുകയും ചെയ്യുന്നതോടൊപ്പം ഇബാദത്തുകളും ദൈവസ്മരണയും വളരെ അനിവാര്യമാകുന്നു. മനസ്സ് അല്ലാഹുവിനെ സ്തുതിച്ചുകൊണ്ടിരിക്കണം. അവനെ വാഴ്ത്തിക്കൊണ്ടിരിക്കണം. അതിന് ഹദ്റത്ത് മസീഹ് മൗഊദ്^(അ) ഒരു ഇൽഹാമി ദുആയും പറഞ്ഞു തന്നിട്ടുണ്ട്.

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ اللَّهُمَّ صَلِّ عَلَى مُحَمَّدٍ وَآلِ مُحَمَّدٍ

അതുകൊണ്ട് ഇത് പ്രധാനപ്പെട്ട ഒരു ദുആ ആകുന്നു. തിരുനബി^(സ)ന്റെ മധ്യസ്ഥ ദുആകൾ സ്വീകരിക്കപ്പെടാൻ അനിവാര്യമാകുന്നു. അത് അല്ലാഹുവിന്റെ കൽപനയാണ്.

അല്ലാഹു വിശുദ്ധ ഖുർആനിൽ തഖ്വയിലൂടെ ചരിക്കാൻ നിരവധി സ്ഥലങ്ങളിൽ ഉപദേശിച്ചിട്ടുണ്ട്. ഹദ്റത്ത് മസീഹ് മൗഊദ്^(അ)ഉം ഏറെക്കുറെ എല്ലാ സദസ്സുകളിലും ഇക്കാര്യത്തിലേക്ക് ശ്രദ്ധ ക്ഷണിച്ചിട്ടുണ്ട്. അദ്ദേഹത്തിന്റെ ഒരു ഈരടിയുണ്ട്. എല്ലാ നന്മയുടേയും വേർ ഈ തഖ്വ ആകുന്നു. ഉടനെ അല്ലാഹു അടുത്തവരി ഇൽഹാമായി അദ്ദേഹത്തെ അറിയിക്കുകയുണ്ടായി, ഈ വേർ നിലനിന്നാൽ എല്ലാം നിലനിൽക്കുന്നതാണ്. ചുരുക്കത്തിൽ അല്ലാഹുവിന് ഇഷ്ടവും എല്ലാ നന്മകളിലേക്ക് നയിക്കുന്നതും ഭൗതിക മാലിന്യങ്ങളിൽ നിന്ന് ശുദ്ധി നൽകുന്നതും മനുഷ്യന്റെ ഭൗതികവും ആത്മീയവുമായ എല്ലാ ആവശ്യങ്ങളും പൂർത്തീകരിക്കുന്നതും തഖ്വ തന്നെയാണ്. ആയതിനാൽ തഖ്വ സ്വായത്തമാക്കുന്നത് ഒരു വിശ്വാസിയുടെ പ്രഥമ കർത്തവ്യമായി മാറേണ്ടതാണ്.

ഈ ആയത്തുകളിൽ തുടർന്ന് നോമ്പുമായി ബന്ധപ്പെട്ട ചില കൽപനകളെ പരാമർശിക്കുന്നുണ്ട്. പറയുന്നു: ഈ എണ്ണപ്പെട്ട ഏതാനും ദിവസങ്ങളിൽ നോമ്പ് നിർബന്ധമാക്കിയിട്ടുപോലും അല്ലാഹു നിങ്ങൾക്ക് ചില ഇളവുകളും നൽകിയിട്ടുണ്ട്. അതിനാൽ, രോഗികളും യാത്രക്കാരും തങ്ങൾക്ക്മേൽ അനാവശ്യ ഭാരം ചുമത്താതെ സുഖം പ്രാപിച്ചതിനുശേഷമോ യാത്രയ്ക്ക് ശേഷമോ നോമ്പ് പൂർത്തിയാക്കുക. ഫർദ് (നിർബന്ധ കടമ) നിറവേറ്റേണ്ടത് അനിവാര്യമാണ്, പക്ഷേ അനാവശ്യഭാരം ചുമക്കരുത്. ഫിദ്യ നൽകാൻ കൽപിച്ചിട്ടുള്ളത് എല്ലാവർക്കുമല്ല, അത് കഴിവുള്ളവർക്കാണ്; അതിന് ഇരട്ടി പ്രതിഫലവും ഉണ്ട്. പിന്നെ പാലുട്ടുന്ന മാതാക്കൾ അല്ലെങ്കിൽ വിട്ടുമാറാത്ത അസുഖമുള്ളവർ കഴിവ് അനുസരിച്ച് ഫിദ്യ നൽകാൻ കൽപിച്ചിട്ടുണ്ട്. നിങ്ങൾ ഫിദ്യ നൽകുന്നത് നോമ്പിന് പകരമാണ്. ഫിദ്യ നൽകുന്നത്കൊണ്ട് പാവങ്ങൾക്ക് സഹായം ലഭിക്കുന്നു. സൃഷ്ടികളുടെ അവകാശങ്ങൾക്ക് ഇവിടെ ഇബാദത്തിന്റെ പദവി നൽകിയത് പോലെയാണ്. കാര്യം മാത്രമായിട്ടുള്ള ഇസ്ലാമിന്റെ ദൈവം ഇതാണ്. ഹദ്റത്ത് മസീഹ് മൗഊദ്^(അ) പറയുന്നു: ഈ ഫിദ്യ എന്തിനാണ് നിശ്ചയിച്ചതെന്ന് ഒരിക്കൽ ഞാൻ ചിന്തിച്ചു. അത് തൗഫീഖിന് വേണ്ടി

2 യാണെന്ന് എനിക്ക് മനസ്സിലായി, അങ്ങനെ അയാൾക്ക് നോമ്പിനുള്ള തൗഫീഖ് നൽകപ്പെടും.

അല്ലാഹു സർവ്വശക്തനാണ്, അവൻ ആഗ്രഹിക്കുന്നുവെങ്കിൽ, ഒരു ആസ്മാ രോഗിക്കുപോലും നോമ്പ് എടുക്കാനുള്ള ശക്തി നൽകും. ഫിദ്യ കൊണ്ട് ഉദ്ദേശിക്കുന്നത് ദൈവത്തിന്റെ കൃപയാലുള്ള ആ ശക്തി ലഭിക്കണം എന്നതാണ്.

ഹുസൂർ^(അ) പറയുന്നു: വിശുദ്ധ ഖുർആനിന്റെ ഇളവുകൾ അനുസരിച്ചു പ്രവർത്തിക്കുന്നതും തഖ്വയാണ് എന്നതാണ് പ്രധാന കാര്യം. യാത്രികനും രോഗിക്കും മറ്റു സമയങ്ങളിൽ നോമ്പെടുക്കാൻ അല്ലാഹു നൽകിയ അനുവാദവും ഇളവും പാലിക്കണം. രോഗിയോ യാത്രികനോ ആയ അവസ്ഥയിൽ നോമ്പെടുക്കുന്ന ഒരാൾ ദൈവത്തിന്റെ വ്യക്തമായ കൽപ്പനയെ ലംഘിക്കലാണ്.

ഒരാൾക്ക് മോക്ഷം ലഭിക്കുന്നത് ദൈവകൃപ കൊണ്ടാണ്, അല്ലാതെ ഒരാളുടെ പ്രവർത്തനത്തിന്റെ ശക്തി കാണിക്കുന്നതിലൂടെയല്ല. യാത്രക്കാരനും രോഗിയും നോമ്പുകാരനാണെങ്കിൽ അവർ ആജ്ഞാലംഘകരാണ്. വിധിയുടെ ഫത്വ അവർക്ക് നിർബന്ധമാണ്. അല്ലാഹുവിന്റെ കൽപ്പനകൾ അനുസരിക്കുക എന്നതാണ് തഖ്വ.

അള്ളാഹുവിന്റെ തൃപ്തിയിലൂടെ ചരിച്ചുകൊണ്ട് റമദാൻ കഴിച്ചുകൂട്ടാനുള്ള കഴിവ് അല്ലാഹു നമുക്ക് നൽകട്ടെ. നമ്മുടെ തഖ്വയുടെ നിലവാരം ഉയർത്താൻ നമുക്ക് സൗഭാഗ്യം നൽകട്ടെ. നാം എപ്പോഴും ഇസ്ലാമിന്റെ മനോഹരമായ അധ്യാപനം പിന്തുടരുന്നവരാകട്ടെ. ഈ റമദാനിൽ അല്ലാഹുവിന്റെ എണ്ണമറ്റ അനുഗ്രഹങ്ങൾ നമുക്ക് ലഭിക്കുമാറാകട്ടെ. എല്ലാ ദിവസവും നമുക്ക് അനുഗ്രഹങ്ങളും കാരൂണ്യങ്ങളും ലഭിക്കട്ടെ. റമദാനിൽ നിന്ന് നമ്മൾ യഥാർഥ പ്രയോജനം ഉൾക്കൊള്ളുന്നവരാകട്ടെ. ഈ റമദാൻ നമ്മെ അല്ലാഹുവിനോട് കൂടുതൽ അടുക്കുന്നതാക്കി തീർക്കട്ടെ. സ്വീകാര്യമായ പ്രാർത്ഥനകൾക്കും സൗഭാഗ്യം നൽകട്ടെ.

ലോകമെമ്പാടുമുള്ള അഹ്മദികൾ ജമാഅത്തിന്റെ പുരോഗതിക്കും എല്ലാ പ്രയാസങ്ങളും നീങ്ങാനും ദുആ ചെയ്യുക. ഭരണകൂടങ്ങളുടെയും ദ്രോഹികളുടേയും എല്ലാ തിന്മകളിൽനിന്നും അല്ലാഹു നമ്മെ കാത്തുരക്ഷിക്കട്ടെ. ബന്ധനസ്ഥരുടെ മോചനത്തിനായി ദുആ ചെയ്യുക. നമ്മുടെ ഒരു ഇടർച്ച കാരണം ഒരിക്കലും വിട്ടുപോകാത്ത

വിധത്തിൽ അല്ലാഹുവിന്റെ കോന്തല മുറുകെ പിടിക്കാനും, അല്ലാഹുവിന്റെ അനുഗ്രഹത്തിന്റെ മഴ എപ്പോഴും നമ്മിൽ പെയ്തിറങ്ങാനും ദുആ ചെയ്യുക. മുസ്ലീം ലോകത്തിനുവേണ്ടി പ്രാർത്ഥിക്കുക. അല്ലാഹു അവർക്ക് ജ്ഞാനവും വിവേകവും നൽകട്ടെ. അവർ ആഗതരായ വാഗ്ദത്ത മസീഹിലും വാഗ്ദത്ത മഹ്ദിയിലും വിശ്വസിക്കുന്നവരായിതീരട്ടെ. യുദ്ധത്തിന്റെ ദോഷഫലങ്ങൾ ഒഴിവാകാനും പ്രാർത്ഥിക്കുക. മുസ്ലീം രാജ്യങ്ങളിൽ അധികാരത്തിനുവേണ്ടി നടക്കുന്ന യുദ്ധഫലമായി നിരപരാധികളായ പൊതു സമൂഹം ദ്രോഹത്തിന്റെ ചക്രിൽ അരക്കപ്പെടുകയാണ്. അല്ലാഹു അവരോട് കരുണ കാണിക്കുകയും ഈ അക്രമികളിൽനിന്ന് അവരെ മോചിപ്പിക്കുകയും ചെയ്യട്ടെ. ലോകത്തിന്റെ പൊതുവായ അവസ്ഥകൾക്കുവേണ്ടിയും പ്രാർത്ഥിക്കുക. യുദ്ധത്തിൽ നിന്നും അതിന്റെ അപകടകരമായ പ്രത്യാഘാതങ്ങളിൽനിന്നും അല്ലാഹു നമ്മെ കാത്തുരക്ഷിക്കട്ടെ. യുദ്ധമുണ്ടായാൽ, അഹ്മദികൾക്കും അത് ബാധിക്കുമെന്ന് വ്യക്തമാണ്. അതിൽനിന്ന് അല്ലാഹു നമ്മെ കാത്തുരക്ഷിക്കട്ടെ. ഇതൊഴിവാക്കാൻ ഓരോ അഹ്മദിയും തന്റെ തഖ്വയുടെ നിലവാരം ഉയർത്തേണ്ടതായി വരും. ഇത് തന്നെയാണ് വാഗ്ദത്ത മസീഹ്^(അ) പറഞ്ഞിട്ടുള്ളത്. അല്ലാഹു എല്ലാവർക്കും അതിന് തൗഫീഖ് നൽകട്ടെ. ഇവിടെയും യുകെയിൽ മുസ്ലീങ്ങളെ ചുരുട്ടിക്കെട്ടാനുള്ള ശ്രമങ്ങൾ നടക്കുന്നതായി തോന്നുന്നു. അതിന്റെ തിന്മയിൽനിന്ന് നമ്മെയും ഇവിടുത്തെ ബാക്കിയുള്ള മുസ്ലീങ്ങളെയും അല്ലാഹു കാത്തുരക്ഷിക്കട്ടെ. ആമ്മീൻ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَدَّكُرُوا اللَّهَ يَدَّكُرْكُمْ وَأَدْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ -

Friday Sermon Summary delivered by **Hadrat Khalifatul Masih Al-khamis** (atba)
 at Masjid Mubarak, Islamabad, Tilford, UK – on 15.03.2024
 Malayalam Translation & layout: **Moulavi T. Jamshad Mukkam**
 Typing: M.P Abdul Latheef Puthoormadam, For Malayalam Desk, Qadian.